



BÝRÁÐSFUNDUR

Vágs Býráð

Dagfesting: 25.03.2019 kl. 19:00
Málnr.: 17/00001

Nevndarlimir:: Dennis Holm
Eydis Kjærbo
Kirstin Strøm Bech
Levi Mørk
Anna Brattaberg Samuelsen
Eyðbritt Krosslá
Dánjal Bjarkhamar
Conrad Gaard Joensen
Erhard Joensen

Nevndarskrivari: Petry Joensen

| Málsyvirlit | | | Síða |
|-----------------------|------------|--|------|
| Til viðgerðar | | | |
| 26/19 | 18/00046-3 | Fyrirspurningur um yvirtøku av Páls Høll | 2 |
| 27/19 | 19/00051-3 | Marghøllin í Vági | 3 |
| 28/19 | 19/00070-3 | Avtala um teldur til næmingar | 4 |
| 29/19 | 19/00072-6 | Skifta vindeygu í Vágs skúla | 5 |
| 30/19 | 19/00081-2 | Sluppin Johanna søkir um stuðul | 6 |
| 31/19 | 18/00346-1 | Suð Ferðavinnufelag 2019 | 7 |
| 32/19 | 19/00083-3 | Umsókn um samanbygging og hækkan av neysti, matr.nr. 388b og 33d, Skálamøl | 8 |
| 33/19 | 19/00093-2 | Umsókn um byggiloyvi, matr.nr. 192, Toftavegur 93 | 9 |
| 34/19 | 13/00111-8 | Nýggj umsókn um bygging av neystið á matr.nr. 313b | 10 |



Borgarstjórin biðir um at fáa mál 19/00051 av skránni aftur.

Einmælt samtykt.

26/19 Fyrispurningur um yvirtøku av Páls Høll

| Viðgjørt av | Fundardagur | Málnr. | Journalnr. |
|------------------|-------------|--------|------------|
| 1 Fíggjarnevndin | 12.03.2018 | 14/18 | 18/00046-3 |
| 2 Fíggjarnevndin | 18.06.2018 | 57/18 | 18/00046-3 |
| 3 Fíggjarnevndin | 18.02.2019 | 10/19 | 18/00046-3 |
| 4 Vágs Býráð | 25.02.2019 | 24/19 | 18/00046-3 |
| 5 Vágs Býráð | 25.03.2019 | 26/19 | 18/00046-3 |

Vágs kommuna hevur 11. januar 2018 móttikið teldupost frá Sigurð Marner Simonsen, dagligum leiðara í Páls Høll.

Hann vísir á, at nevndin í Páls Høll hevur heitt á hann um at biða um at sleppa á fund fyri at umrøða møguliga yvirtøku av Páls Høll.

Umsitingin hjá Vágs kommunu hevur víst á, at sambært viðtøkunum fyri sjálvsogvarstovnin §11 kann bert ein samd nevnd taka avgerð um at taka grunnin av, og verður avtøkustjórin valdur av nevndini.

Fíggjarnevndin 12. marts 2018:

Einmælt samtykt at útseta málið inntil seinni. Meta ikki at málið eg búgvið at taka støðu til enn.

Umsitingin 18.06.2018/PJ:

Vágs kommuna hevur 15. juni móttikið teldupost frá forkvinnuni í Sjúlvsovarstovninum Páls Høll. Víst verður á at Páls Høll hevur tørv á 1,2 mill fyri at klára restina av 2018. Tað er átroknadi at hesin peingur verður játtaður áðrenn summerferiuna.

Fíggjarleiðarin hevur ikki heilt nágreinlig tøl fyri hetta beint nú, men hann gevur forkvinnuni rætt í, at Páls Høll tørvar einar 1,2 – 1,4 mió aftrat teimum 1,3 mió tey longu hava fingið sum stuðul frá Vágs kommunu, ella samlað áleið 2,5 mió fyri alt árið.

Fíggjarnevndin 18. juni 2018:

Einmælt samtykt at heita á umsitingina um at fyrireika hetta málið til fundirnir í august.

Umsitingin 14. februar 2019/PJ:

Sum partur av málið 18/00225 (umbøn um at hækka stuðulin til Páls Høll), mælti Mentamálanevndin til eftir fundi 28. august, at Vágs kommuna fer í eina tilgongd at keypa ognirnar frá Sjúlvsovarstovninum Páls Høll og yvirtaka starvsfólkið undir teimum treytum tey eri sett. Mælt var somuleiðis til at kommunan gjaldir fastar útreiðslur og heldur tilboðið koyrandi inntil keypið er framt.

Fíggjarnevndin hevur á fundi 29. august tikið undir við hesum, og vil mæla býráðnum til at keypa ognina fyri áleið 14. mió. kr..

Samtykt á býráðsfundi 3. september 2019.

Umsitingin hevur síðani saman við Sokn adv. og leiðarnum í Páls Høll arbeitt við hesum málið, og er nú uppskot til sáttmála og skeytið klárt at undirskriva.

**Fíggjarnevndin 18. februar 2019:**

Kunnað. Verður lagt fyrri Býráðið somuleiðis til kunningar.

Vágs Býráð 25. februar 2019:

Einmælt samtykt at yvirtaka Páls Høll, somuleiðis at veita eina eykajáttan uppá 13.755.000,00 kr. sum verður fíggjað við lántøku.

Vágs Býráð 25. marts 2019:

Einmælt samtykt til seinnu viðgerð.

27/19 Marghøllin í Vági

| Viðgjørt av | Fundardagur | Málnr. | Journalnr. |
|--------------------|-------------|--------|------------|
| 1 Mentamálanevndin | 11.02.2019 | 10/19 | 19/00051-3 |
| 2 Fíggjarnevndin | 18.02.2019 | 11/19 | 19/00051-3 |
| 3 Vágs Býráð | 25.02.2019 | 16/19 | 19/00051-3 |
| 4 Vágs Býráð | 25.03.2019 | 27/19 | 19/00051-3 |

Borgarstjórin hevur við telduposti 5. februar 2019 heitt á Vágs Ítróttarráð um fundi. Samgongan hevur umrøtt møguleikan at fara í eitt samskiftið við Vágs Ítróttarráð um at yvirtaka Marghøllina í Vági. Hesum fundur var 6. februar 2019.

Eftir hendan fundin hevur Vágs kommuna móttikið skriv frá Vágs Ítróttarráð sum á fundi sama dag 6. februar 2019, hava tikið avgerð um, at kommunan kann yvirtaka Marghøllina, og allar skyldur, sum hartil hoyra. Og saman við hesi avgerð hevur nevndin sambært §9 í viðtøkunum samtykt at avtaka Vágs Ítróttarráð.

Vágs kommuna hevur móttikið fyribils roknskap fyri Vágs Ítróttarráð 2018, og hevur bókhaldarin hjá Marghøllini eftirfylgjandi vent sær til kommununa við áheitan um at Vágs kommuna yvirtekur og bókar frá 1. januar 2019.

Mentamálanevndin 11. februar 2019:

Einmælt samtykt at mæla til, at Vágs kommuna yvirtekur Marghøllina og bókar frá 1. januar 2019.

Nevndin ynskir at fáa til vega eitt uppskot um hvussu hetta kann skipað við starvsfólkið, um kommunan skal hava ábyrgdina av 3 ítróttarhøllum.

Málið verður beint í Fíggjarnevndina.

Fíggjarnevndin 18. februar 2019:

Einmælt samtykt at taka undir við hesum og beina málið í býráðið.

Vágs Býráð 25. februar 2019:

Einmælt samtykt at taka undir við yvirtøkuni og veita ein eykajáttan uppá 14,3 mió. til hetta. Eykajáttanin verður fíggja við lántøku. Málið skal hava tvinnar viðgerðir.



Umsitingin 20.03.2019 / PT og PJ:

Vágs kommuna hevur fyrst í dag móttikið kontokort frá sjálvsognarstovninum eftir nógvið samskipti við Vágs Ítróttarráð. Sambært viðtøkunum fyri Sjúkhusstovnin skal lóggildur grannskoðari, grannskoða roknskapir hjá Vágs Ítróttarráð.

Ongin roknskapur er grannskoðaður enn, og vil umsitingin mæla til, at slíkir verða fingnir til vega, soleiðis at 2019 kann byrja við primotølum frá einum grannskoðaðum (byggi) roknskapi. Staðfest er at allar útreiðslur eru ikki bókaðar pr 31.12.2018, og tískil má grannskoðarin hava hesar útreiðslur við, td løn til leiðara fyri des 2018, fundarpeningur til nevndarlimir fyri seinna hálvár 2018 o.a.

Viðurskiptini viðv. blandistøðin eri ikki heilt greið enn, Vágs kommuna hevur ikki móttikið undirskrivaða avtalu hesum viðvíkjandi, heldur ikki samtykt førda í gerðabók frá sjálvsognarstovninum. Marghøllin keypti Blandistøðina frá Róa Midjord fyri 550.000 kr.

Tó hava vit móttikið eina ikki undirskrivaða avtalu, ið er dagfest 16. september 2017 :

“Vágs Ítróttarráð og Norcon gera her við fylgjandi avtalu:

- Norcon yvirtekur betonblandistøðina inni á Oyrunum uttan kostnað.
- Norcon bindur seg til at taka niður betonblandistøðina og flyta hana burtur av økinum í seinasta lagi 29. sept. 2017.
- Norcon heldur allar útreiðslur í samband við niðurtøku og flutning av blandistøðina.“

Vísandi til omanfyri standandi, og óvissu um endaligu tølini, vil umsitingin mæla til at málið verður útsett til grannskoðaður roknskapur fyriliggur. Og øll neyðug undirskrivaði skjøl eru komin til umsitingina. Um ongin undirskrivað avtala er um Blandistøðina eigur Marghøllin enn Blandistøðina.

Vágs Býráð 25. marts 2019:

Málið tikið av skránni aftur.

28/19 Avtala um teldur til næmingar

| Viðgjørt av | Fundardagur | Málnr. | Journalnr. |
|--------------------|-------------|--------|------------|
| 1 Mentamálanevndin | 13.03.2019 | 35/19 | 19/00070-3 |
| 2 Fíggjarnevndin | 18.03.2019 | 28/19 | 19/00070-3 |
| 3 Vágs Býráð | 25.03.2019 | 28/19 | 19/00070-3 |

Vágs kommuna hevur 15. februar 2019 móttikið teldupost frá John Henrik Holm, skúlastjóra í Vágs skúla.

Skúlastjórinn skjótir upp, at Vágs kommuna setir í gildi somu avtalu um teldur til næmingar sum Stranda skúli hevur.

Víst verður á, at skúlin umvegis teirra játtan í inniverandi árið, hevur møguleika at gera avtalu við Formula ella Nema um keyp at teldum til næmingarnir.



Tilboðið frá Formula ljóða uppá Leasing av **130** Chromebooks, kostnaðurin er 8.167,00 kr. um mánaðin eksl. moms í 36 mánaðir.

Tilboðið frá Nema ljóðar uppá Leasing av **150** Chromebooks og **15** Dell, kostnaðurin er 11.801,00 kr. eksl. moms í 36 mánaðir.

Vágs skúli ynskir at taka av tilboð hjá Nema, sum er tað betra tilboðið samanumtikið.

Avtalan í Stranda skúla gevur foreldrunum móguleikan at gera leiguavtalu um teldil, tað er ikki eitt krav. Hetta kemst kanska av at fólkaskúlalógin ásetur:

§ 23. Teir undirvísingarmiðlar, ið neyðugir eru, skulu ókeypiss latast næmingunum til nýtslu.

Mentamálanevndin 13. marts 2019:

Nevndin metur at tað er átrokandi at næmingar í Vágs skúla hava neyðugu amboðin til skúlabruk, tað er staðfest at næmingarnir í Vágs skúla ikki klára seg gott nokk til próvtøkur har neyðugt er at nýta teldur.

Tí er nevndin samd um at taka undir við uppskotinum og leasa teldur til næmingar í Vágs skúla.

Fíggjarnevndin 18. marts 2019:

Einmælt samtykt at taka undir við hesum, málið verður beint í býráðið.

Vágs Býráð 25. marts 2019:

Samtykt við 7 atkvøðum fyri. Erhard Joensen og Conrad Gaard Joensen atkvøddi blankt.

29/19 Skifta vindeygu í Vágs skúla

| Viðgjørt av | Fundardagur | Málnr. | Journalnr. |
|--------------------|-------------|--------|------------|
| 1 Mentamálanevndin | 13.03.2019 | 36/19 | 19/00072-6 |
| 2 Fíggjarnevndin | 18.03.2019 | 25/19 | 19/00072-6 |
| 3 Vágs Býráð | 25.03.2019 | 29/19 | 19/00072-6 |

Forkvinnan í nevndini hevur biði um at fáa sett á skrána málið viðv. tilboð uppá at skifta vindeygu í Vágs skúla.

Vágs kommuna hevur móttikið tilboð uppá vindeygu og at gera arbeiðið, prísirnir eri við tí mvg kommunan skal gjalda:

Vágs Timburhandil uppá 123.000,00 kr..
Mikal í Lágabø uppá 263.000,00 kr..
Jens Sivar Djurhuus uppá 211.000,00 kr..

Peningur er ikki settur av til hetta á FÆ2019.

**Mentamálanevndin 13. marts 2019:**

Forkvinnan í nevdini greiddi frá, at henni er fráboðað frá skúlanum, at einki vindeyga í lonini har 8 flokkur gongur kann latast upp, hetta er til vanda fyri tryggleikan hjá hesum næmingum og lærarum teirra, og vil hon mæla til at biðið verður um eykajáttan til at gera hetta arbeiðið í summarferiuni hjá skúlanum.

Einmælt samtykt at taka undir við hesum og biðja um eykajáttan til arbeiðið.

Fíggjarnevndin 18. marts 2019:

Einmælt samtykt at taka undir við Mentamálanevndini. Og beint málið í býráðið.

Vágs Býráð 25. marts 2019:

Einmælt samtykt at veita eykajáttan uppá áleið 400.000,00 kr.. Málið skal hava tvinnar viðgerðir.

30/19 Sluppin Johanna søkir um stuðul

| Viðgjørt av | Fundardagur | Málnr. | Journalnr. |
|--------------------|-------------|--------|------------|
| 1 Mentamálanevndin | 13.03.2019 | 38/19 | 19/00081-2 |
| 2 Fíggjarnevndin | 18.03.2019 | 27/19 | 19/00081-2 |
| 3 Vágs Býráð | 25.03.2019 | 30/19 | 19/00081-2 |

Vágs kommuna hevur 27. februar 2019 móttikið umsókn um fíggjarligan stuðul frá Gudmund Jacobsen vegna sluppina Johannu TG 326.

Saman við umsóknini hevur kommunan móttikið roknskap fyri 2018.

Vanliga plagdi Johanna at fáa 60.000 kr./ár, men fingi 60.000 + 63.000 kr. í 2018.

Sambært roknskapinum fyri 2018 hava teir leysaskuld á 105.000 kr.

Mentamálanevndin 13. marts 2019:

Einmælt samtykt at mæla til at játta felagnum 60.000,00 kr. í stuðli eins og undanfarin ár.

Fíggjarnevndin 18. marts 2019:

Einmælt samtykt at taka undir við hesum og beina málið í býráðið.

Vágs Býráð 25. marts 2019:

Einmælt samtykt.



31/19 Suð Ferðavinnufelag 2019

| Viðgjørt av | Fundardagur | Málnr. | Journalnr. |
|------------------|-------------|--------|------------|
| 1 Fíggjarnevndin | 10.12.2018 | 127/18 | 18/00346-1 |
| 2 Vágs Býráð | 17.12.2018 | 102/18 | 18/00346-1 |
| 3 Fíggjarnevndin | 21.01.2019 | 3/19 | 18/00346-1 |
| 4 Vágs Býráð | 28.01.2019 | 3/19 | 18/00346-1 |
| 5 Vágs Býráð | 25.03.2019 | 31/19 | 18/00346-1 |

Av tí at kommunan er við í verkætlanini hjá CommIt um ferðavinnu er ætlanin at fara úr samstarvinum í Suðuroyar Ferðavinnufelag tann 31/12-2018.

Fíggjarnevndin 10. december 2018:

Einmælt samtykt at mæla Vágs býráð til at heita á Suðuroyar Ferðavinnufelag um at kalla inn til eykaaðalfund fyri at avtaka felagið.

Vágs Býráð 17. december 2018:

Einmælt samtykt at taka undir við fíggjarnevndini.

Umsitingin 17. Januar 2019/PT :

20 des 2018 er svar komið frá SFVF, at tey ikki vilja avtaka felagið. Støða má takast til hvørt VK skal melda seg út úr SFVF ella halda fram sum limur eins og undanfarin ár.

Fíggjarnevndin 21. januar 2019:

Einmælt samtykt at leggja málið fyri býráðið.

Vágs Býráð 28. januar 2019:

Kunnað var um málið.

Málið verður tikið upp aftur áðrenn aðalfundin hjá Suðuroyar Ferðavinnufelag.

Umsitingin 20-03-2019/PJ:

Kalla er inn til aðalfund hjá Suðuroyar Ferðavinnufelag á kommunuskrivstovuni í Hvalba 4. apríl 2019 kl. 19:00.

Dennis Holm, borgarstjóri hevur biðið um at fáa tikið soljóðandi upp á fundinum.

“Umrøða og støðutakan av framtíðini hjá Suðuroyar Ferðavinnufelag

Sum kunnugt er stuðulshátturin frá Visit Faroe Islands / Landinum til ferðavinnufeløg og kunningarstovur kring landið broytt, soleiðis at tað nú verður latið stuðul til verkætlanir og ikki til ferðavinnufeløg ella kunningarstovur. Hetta ger eisini at fíggjarligar grundarlagið undir Suðuroyar Ferðavinnufelag verður ávirkað, tí fyrr hevur felagið fingið ein munandi part av fíggjarliga stuðlinum frá Landinum – meðan ein partur er komin frá kommununum.

Spurningurin er hvussu framtíðin hjá Suðuroyar Ferðavinnufelag nú skal síggja út – og um felagið skal halda áfram ella avtakast.



Hetta ynskja vit at umrøða á aðalfundinum. ”

Vágs Býráð 25. marts 2019:

Kunnað.

32/19 Umsókn um samanbygging og hækkan av neysti, matr 388b og 33d, Skálamøl

| Viðgjørt av | Fundardagur | Málnr. | Journalnr. |
|---------------------------------|-------------|--------|------------|
| 1 Tekniska- og umhvørvisnevndin | 12.03.2019 | 23/19 | 19/00083-3 |
| 2 Havna- og Vinnunevndin | 11.03.2019 | 8/19 | 19/00083-3 |
| 3 Vágs Býráð | 25.03.2019 | 32/19 | 19/00083-3 |

Sigurd Gudmundsson, hevur hin 01.03.2019 sent umsitingini eina umsókn um at samanbyggja neystini í skálmøl matr.nr 388b og 335d, sum bæði eru hansara ogn.

Við umsóknini eru tekningar sum vísa at ætlanirnar at byggja neysti á javn í hædd við neystið hjá Óla Andreasen, sum liggur sum eystari granni.

Samb. tekningar verður talan um eitt neyst við mátinum:

- Breidd: 8.930 metur
- Longd: 12.240 metur
- Hædd: 6.213 metur

Og neystið kemur at hava eina vanl. úthurð á norðari síðu, og eina stóra hurð oman í móti sjónum.

Tekniskadeild mælir til at geva loyvið til at bygt verður samb. umsókn og innsendum tekningar.

TD vil gera vart við, at umsøkjarin hevur gevið til kennar -á vitjan hjá TD-, at ynskið er at innrætta ovari hæddina á neystinum til íbúð, og hann ynskir tí at uppseta rottanga.

- Samb. byggisamtyktini er talan um neystaekið, við áseting um:
 - Økið verður lagt av til neystabygging.
 - Neyst mugu ikki byggjast í meira enn 2 hæddum og ikki verða hægri enn 5 m til yvirgrind og 8,5 m til mønu, máta frá miðal jørðildi (í miðal við húsahornini).

Byggisamtyktin ásetur onki hvørt neyst eru ætlaði sum bústaðir/frítíðarbústaðir. TD mælir til, at byggisamtyktin verður endurskoða og dagförd m.a. hesum viðvíkjandi.

Havna- og Vinnunevndin 11. marts 2019:

Einmælt samtykt at loyva Sigurd Gudmundsson at byggja eftir umsókn. Um neystið skal innrættast ella annað verður bygt, má nýggj umsókn sendast inn til viðgerðar.

Tekniska- og umhvørvisnevndin 12. marts 2019:

Einmælt samtykt at taka undir við HVN.

**Vágs Býráð 25. marts 2019:**

Einmælt samtykt at geva loyvið at byggja saman og hækka neystið samb. umsókn.
Skal neystið innrættast ella annað verður bygt, má nýggj umsókn sendast inn til viðgerðar.

33/19 Umsókn um byggiloyvi, matr. 192, Toftavegur 93

| Viðgjørt av | Fundardagur | Málnr. | Journalnr. |
|---------------------------------|-------------|--------|------------|
| 1 Tekniska- og umhvørvisnevndin | 12.03.2019 | 21/19 | 19/00093-2 |
| 2 Vágs Býráð | 25.03.2019 | 33/19 | 19/00093-2 |

Erhard Bjarkhamar Müller hevur keypt húsini á Toftavegi 93 og hevur tikið alt niður innan úr teimum. Hann vil innrættað tær til 2 sjálvstøðugar íbúður.

Sambært bygningskunngerðini skal søkjast um byggiloyvi, tá man broytir nýtsluna av húsum og ger broyting av innrætting í sethúsum;

- Tá vatn og kloakk er partur av broytingini
- tá brunakrøvini verða yvirhildin
- tá hetta ikki ávirkar berandi konstruktiónirnar

Grundstykki er 371 m² og liggur í bústaðarøkið A. Byggistig og nýtslustig er innan markið.

Tekniska Deild vil viðmæla, at umsøkjari fær byggiloyvi við teimum treytum

- At bygt verður sambært umsókn.
- At krøvini til bjargingarop og rýmingarleiðir verða hildin.
- At tað verður tryggja við BD60 millum hæddirnar.

Tekniska- og umhvørvisnevndin 12. marts 2019:

Einmælt samtykt at geva byggiloyvi á matr. 192, sambært umsókn.

Vágs Býráð 25. marts 2019:

Einmælt samtykt.



34/19 Nýggj umsókn um bygging av neystið á matr.nr 313b

| Viðgjørt av | Fundardagur | Málnr. | Journalnr. |
|---------------------------------|-------------|--------|------------|
| 1 Havna- og Vinnunevndin | 14.01.2019 | 7/19 | 13/00111-8 |
| 2 Tekniska- og umhvørvisnevndin | 15.01.2019 | 9/19 | 13/00111-8 |
| 3 Vágs Býráð | 28.01.2019 | 12/19 | 13/00111-8 |
| 4 Tekniska- og umhvørvisnevndin | 12.03.2019 | 24/19 | 13/00111-8 |
| 5 Vágs Býráð | 25.03.2019 | 34/19 | 13/00111-8 |

Heri Mortensen (HM) hevur hin 31. oktober 2018 sent umsitingini teldupost við umsókn um byggiloyvið til neyst á matr.nr. 313b.

- HM hevur frammanundan fingið byggiloyvið til bygging av neystið á matr.nr. 313b 25. í mars 2013. Men eftir at umsitingin er gjørd varug við, at bygt er ikki í trá við útskrivaða byggiloyvið frá 2013, hevur umsitingin vent seg til HM, við áheitan um at fylgja ásetingarnar í byggiloyvinum. HM hevur ístaðin vent seg til umsitingina við nýggjar umsókn um byggiloyvið, við dagførdum tekningum, sum eru í samsvar við tað, ið nú er bygt.

Gongdin í málinum:

-25 mars 2013 søkir Heri Mortensen um byggiloyvið til neyst á matr.nr 313b.

- *Eg vil herið søkja um byggiloyvi til neyst á matrikul 313 B í Vági. Neyst hevur staðið á grundini áður, men er dottit niður. Eg eri í ferð við at rudda grundina, og ætli at byggja nýtt neyst upp í sama skapi og somu hædd, sum tey neystini ið standa beint eystanfryri. Eg havi tosað við eigararnar av granna neystinum, um at byggja upp at teirra vegg, og meta teir ikki at hetta er nakar trupulleiki. Eigarin vestanfryri er ikki áhugaður at byggja felags vegg, hann væntar ikki at gera brúk av grundini. Eg heiti somuleiðis um at fáa loyvi at byggja ein 1 metur niðan um mark, soleiðis at ovara síða av neystinum verður áraða granna neysti. Sí hjálagdar tekningar.*

-7 mai. 2013, verður undirskriva byggiloyvið sent Hera Mortensen, við áseting m.a. um, at:

- *Byggjast skal sambært galdandi lógum og samtyktum og "Reglugerð um bruna verju og Brunatrygd" frá Brunaumsjón Landsins. Bygt skal verða samsvarandi teimum tekningum sum vóru grundarlagið undir viðgerðini av byggimálinum.*
- *Sertreyt til byggiloyvið: Tekniska Nevnd samtykt at geva byggiloyvi sambært innsendari umsókn og tekningum*

-24. oktober 2018 verður skriv sent til Hera Mortensen við áheitan um at fylgja byggiloyvinum, eftir at staðfest er, at tað ikki verður bygt samb. byggiloyvið.

-29. oktober 2018, verður enn eitt skriv sent til Hera Mortensen við áheitan um at fylgja byggiloyvinum, eftir at staðfest er, at tað enn ikki verður bygt samb. byggiloyvið.

- *2. áminningarskriv um at fylgja byggiloyvinum*
Tygum hava hin 24. oktober 2018 fingið sendandi skriv frá Vágs Kommunu, við áheitan um at fylgja byggiloyvinum, ið var útflyggja til bygging av neystið tygara á matr.nr. 313b í Vági. Tekniskadeild er gjørd varug við, at -hóast skrivið 24 oktober við áheitan um at fylgja byggiloyvinum- verður kortini hildið áfram at byggja hægri enn loyvt var samb. upprunaligu umsóknina og útflyggjaða byggiloyvið. Tekniskadeild skal tí herið enn einuferð minna á, at tá bygt verður, skal hetta verða samb. givnum loyfum. Tygum vera tí vinarligast biðin um at



fylgja ásetingarnar í byggiloyvinum, ið m.a. er grunda á: "Bygt skal verða samsvarandi teimum tekningum sum vóru grundarlagið undir viðgerðini av byggimálinum."

-31. Oktober 2018 sendir Heri Mortensen, umsókn um byggiloyvið til neyst á matr. nr. 313b í Vági. Serliga er tað hæddin sum víkir frá fyrru umsóknini.

- Samb. innsendum tekningum d.d. er hæddin á neystinum:
 - Suður:
 - Yvirgrind: 5.85m
 - Mønu: 7.30m
 - Norður:
 - Yvirgrind: 4.75m
 - Mønu: 6.20m
 - Miðal:
 - Yvirgrind: 5.30m
 - Mønu: 6.75m

Niðurstøða hjá Tekniskudeild:

- Í umsóknini frá 2013, -ið uppruna byggiloyvið er givið til-, verður loyvið givið til bygging av neystið á javnt í hædd við granna neystið. Eisini verður loyvið givið til at byggja 1 metur niðan um markið, hetta fyri at neystini fylgja somu byggi linjunum, og verða ájðvn.
- Í umsóknini frá 2013 verður eisini staðfest, at talan um bygging av neysti á einari grund, har neyst frammanundan hevur staði, ið er dottið niður.
- Staðfestast kann d.d. at neystið, -ið longu er bygt- víkir munandi frá granna neystinum í hædd, og at tað er ikki bygt í samsvar við ásetingarnar í byggiloyvinum frá 2013.
- TD metur, at byggimálsviðgerðin í 2013 hevur tikið støðu í, at talan var um at endurreisa eini gomul neyst, ið var dottið niður, og at neystið skuldi byggjast aftur í upprunaskap, og verða í somu hædd, sum granna neystið.
- At TN í 2013 hevur givið loyvið samb. kunngerð um brunaverju og brunatrygd
 - *T.d. at har bygningar eru nærri grannamarki, miðjuni á gøtum og vegum enn 2,5 m, skulu teir veggir, ið horva móti grannamarki og vegi gerast við eldverjuveggi sambært 4. um eldverjuveggir og brunadeildarveggir.*

Kunning og atlit til TN at taka støðu út frá:

- TN skal meta um byggiloyvið -til núverandi bygging- hevði verði givið í 2013.
- Kommunan hevur givið til kennar -í øðrum málum-, at ynskið er, at neyst í mest móguliga mun líkjast í sniði og hædd, har neyst standa frammanundan.
- Kommunan hevur nokta umsøkjara byggiloyvið, tá neyst ikki fylgja sínum uppruna og byggilinjunum í økinum.
- **Áseting í byggisamtyktini fyri Vágs Kommunu**
 - *Neyst mugu ikki byggjast í meira enn 2 hæddum og ikki verða hægri enn 5 m til yvirgrind og 8,5 m til mønu, máta frá miðal jørðildi (í miðal við húsahornini).*
 - *4.2. Bygningar, sum eru, mugu ikki við broyting, um- ella afturat bygging, hækkan ella á annan hátt verða broyttur, soleiðis at teir stríða ímóti galdandi reglum ella, um so skuldi verið, fara at stríða enn meira ímóti hesum reglum, enn tær longu gera.*
 - *Bygningar, sum eru, verða umvældar ella broyttir so nógv, at øll byggingin verður endurnýggja (høvuðsumbygging), skal arbeiðið verða gjørt soleiðis, at byggingin, í tann mun tað er gjørligt fylgir teimum reglum, ið galda fyri nýbygging.*



- *Nýbygging, broytingar, um- ella afturatbyggingar og høvuðsumbyggingar skulu umframt at lúka treytirnar í hesi byggisamtyktini eisini vera í samsvari við: møguligar býarskipanir, serligar byggisamtyktir, sertreytir og lógir annars.*

TD vil gera vart við:

- Tað er umráðandi, at dómurin í økinum verður varðveittur mest møguligt, har atlit verða tikið til snið og hædd á verandi bygningum fram við fjøruni.
 - Havast skal í huga, at neyst, -ið standa tætt uppat hvørjum øðrum í neystarøðum- kann einstakt neyst, -við munandi frávik í hædd og vídd við granna neystið- viðføra, at byggilinurnar missa sína tilætlan og upprunaliga sniðið fyri alt økið verður skeikla. TD mælir til, at neyst, sum eru samanbygd skulu -í mest møguligan mun- hava hædd og snið á tekju -ájavnt við granna neyst. Neystini skulu hava mønu og takhall millum 35 og 50 stig, tó vegleiðandi "triðingsreyst" (u.l. 42 stig). Um serlig viðurskipti tala fyri tí, t.d. um báðir granna bygningarnir eru hægri ella hava øðrvísi snið, kann undantak gevast. Umráðandi er, at gomul neyst og aðrir gamlir bygningar við siðsøguligum virði, bert kunna umvælast ella endurreisast soleiðis, sum teir vóru upprunaliga, eftir loyvið frá av varandi myndugleikum.
 - Kring Vágsfjørð, eru neystaøkir, har neyst standa vøkur samanbygd í linju hvørt við annað, samt økir, sum eru minni vøkur á at líta, m.a. orsakað av, at neyst standa í ymsum hæddum og sniðum.
 - TD mælir til, at atlit verður tikið til at varðveita byggilinurnar har gomul neyst frammanundan standa, meðan nýggj økir verða avsett, har hægri og størri neyst kunna byggjast.

Tilmælið hjá Tekniskudeild:

- Staðfestast kann, at samb. nýggju umsóknini er hæddin til mønu í trá við byggisamtyktirnar, meðan hæddin til yvirgrind ikki lúkar ásetingina í byggisamtyktinum.
- At bygt verður samb. krøvini í BK17, m.a. við atliti til 5.5.3 "Eldspjaðing til bygningar á grannagrundøkjum".
- TD metur ikki at TN kann geva loyvið til bygging av neystið á matr.nr 313b, samb. innsendum tekningum dagf.. 31.okt. 2018, men avgerðin um frávik í hædd má leggjast fyri Vágs Býráð.



Til stöðutakan hjá Tekniskuneynd:

- Geva byggiloyvið til neystabygging á matr.nr 313b, samb innsendum tekningum.
 - (Grannahoyring hefur verði uttan viðmerkingar)
 - Geva frávik til hædd til yvirgrind til neystabygging á matr.nr 313b.

Havna- og Vinnuneyndin 14. januar 2019:

HVN mælir til, at ásetingarnir í byggiloyvinum verða fylgdar. Og at málið viðv. neystabygging framyvir verður viðgjört í býráðnum.

Tekniska- og umhvørvisneyndin 15. januar 2019:

Einmælt samtykt at geva byggiloyvi, sambært nýggju umsóknini, vísandi til byggisamtyktina fyri neystarøkið. Mælt verður til at geva frávik fyri hædd á yvirgrind. Málið verður beint í býráðið.

Vágs Býráð 28. januar 2019:

Formaðurin í Teknisku nevndi ynskir at fáa málið beint aftur í Teknisku nevnd. Einmælt samtykt.

Tekniskadeild 22. februar 2019:

TD hefur sent fyrisp. til Sókn Advokatar, Eyðbjørn Larsen um veðleiðing til málsviðgerðina.

Eyðbjørn Larsen, adv. svarar við telduposti hin 21. Februar 2019.

- Bygging skal halda seg til bæði byggisamtyktina og givna byggiloyvið og treytirnar harí. Heldur byggiharrin seg innan ásett mörk í byggisamtyktini, so hefur hann sum meginreglu krav uppá at fáa loyvið til byggingina, um ikki sakligar orsøkir eru at sýta ella seta avmarkingar. Tá er tað kommunan sum skal ávísar, við hvørjari heimild krøv ella avmarkingar verða settar.
- Viðv. hæddini er at siga, at byggir eigarin innan karmarnar av byggisamtyktini, so er meginreglan harvið, at loyva eigur at verða givið. Tí má metast um, hvørt tað í hesum føri eru viðurskiftir, sum kunna grunda, at kravd verður onnur/lægri hædd enn tað, sum byggiharrin søkir um, og hvar heimildin tá er í byggisamtyktini, fyri at seta slíkt krav.
- Viðv. estetiska atlit er at siga, at ongar ásetingar eru í byggisamtyktini, at tað bygda skal samsvara væl við lendið ella tað, ið er bygt har frammanundan.
- Um so er, at tað í byggiloyvinum eru tilskilað krøv um, at ásetingar, ið ikki standa í byggisamtyktini, skulu verða loknar, skulu tílík krøv verða tilskilað saman við heimildini fyri teimum.
- Tá ongar ásetingar eru í byggisamtyktini um, at hædd t.d. skal samsvara við hædd á granna ogn, og tá byggiharrin søkir um at byggja innan tær hæddir, ið loyvdar eru í byggisamtyktini, so er fatanin hjá -Eyðbjørn Larsen, adv.- at heimild ikki er fyri at sýta umsóknini byggiloyvið.
- Tá hetta er sagt skal verða viðmerkt, at sum skilst er umsøkta hæddin til yvirgrind hægri enn byggisamtyktin heimilar. Tá so er, er talan um umsókn um byggiloyvið grundað á frávik. *
- Byggisamtyktin loyvir byggivaldinum gera smávegis lættar í ásetingunum, tá tað snýr seg um mál, av lítlum týðningi. Áðrenn slíkt loyvið verður givið skulu grannar hoyrast. (*Grannar eru hoyrdir í hesum málinum*)



- Borgarin hefur krav um byggiloyvið, tá hann heldur ásetingarnar í byggisamtyktini. Hinvegin hefur borgarin sum meginreglu ikki krav um, at frávik verður givið.
- Frávik frá einari byggisamtykt eiga einans at vera gjørd í undantaksføri um avgerandi fyrilit tala fyri hesum, og tá bert um frávikið ikki er so viðgongd, at tað ber brá av broyting í byggisamtyktini. Í hesum førinum má kommunan tí meta, um nakrar ella hvørjar sakligar orsökir eru fyri, at loyva frávik, so at hæddin til yvirgrind kann vera í miðal 30cm hægri enn loyvt (hægst 85cm á suðursíðu, lægst 75cm á norðursíðu).
- Samanumtikið er støðan tí hon, at verður søkt um byggiloyvið, sum í allar mátar er innan ásetingarnar í byggisamtyktini, so meti eg ikki “Eyðbjørn Larsen, adv”, at kommunan kann sýta fyri at geva loyvi.
- Er talan um frávik -sum í hesum førinum- má umsøkjari vísa á, hví neyðugt er at gera frávik. Síðan má kommunan meta, um heimild er fyri at geva frávik. Síðan má kommunan meta um heimild er fyri at geva frávik, men áðrenn avgerð kann verða tikin, skulu grannar hoyrast. Hoyringssvarið frá grannunum vil síðani innganga í málsupplýsingina, tá endalig avgerð verður tikin, har kommunan má gera eina samlaða meting av, hvat talar fyri og ímóti fráviki.
 - *TD hevur sent hoyring til grannar, sum ikki hava svara aftur, og verður hetta mett sum at grannar taka undir við ætlanunum.*
- Verður frávik játtað kann byggiharrin halda fram, og tá eiga grannar at fáa kæruegleiðing.
 - *TD metur ikki at grannar hava tørv á kæruegleiðing, tá hesir taka undir við ætlanini.* Verður frávik ikki játtað (ella lutvís játtað) kann byggingin ikki halda fram, og tað sum er bygd í stríð við byggisamtyktina, má takast niðuraftur. Byggiharrin skal tá hava kæruegleiðing.

Tekniska- og umhvørvisnevndin 12. marts 2019:

TN tekur støðu til málið til býráðsviðgerðina. Málið verður beint í býráðið vegna frávik.

Vágs Býráð 25. marts 2019:

Einmælt samtykt.

FUNDURIN LOKIN KL. 20:00

GERÐABÓKIN GÓÐKEND:

Dennis Holm

Eydis Kjærbo

Kirstin Strøm Bech

Levi Mørk

Anna Brattaberg Samuelsen

Eyðbritt Krosslá

Dánjal Bjarkhamar

Conrad Gaard Joensen

Erhard Joensen